
ПРАГРАМА 


Бепарускае С(япянска - Работніцкае 
Грамады. 


і. Самаазначэньне народаў і міжнародная солідар- 
насьць працоўных. 


1. Увесь істнуючы лад паміж дзяржавамі 
і народамі павінен быць перабудованы на аснове 
поўнага самаазначзньня народаў. 

2. СОтоючы на груньце самаазначэньня наро- 
даў, Б. С.-Р. Грамада лічыць, што ўсе беларускія 
землі павінны быць злучаны і аб'яднаны ў неза- 
лежнай рэспубліцы пад уладаю сялян і работнікаў. 

з. Разам з тым Б. С.-Р. Грамада жыва пад- 
трымоўвае сучаснае імкненьне працоўных мас да, 
стварэньня цеснага соцыялістычнага саюзу Эўро- 
пэйскіх народаў. 

4. Згодна з гэтым Б. С.-Р. Грамада вядзе 
сваю працу ў духу міжнароднай солідарнасьці 
працоўных. 


І. баюз сялян і работнінаў. 


5. Вызваленьне ўсяго працоўнага народу 
спад ярма капіталу і нацыянальнага ўціску-- гэта 
агульная мэта і супольная справа сялян і работ- 


бы: А, а 


нікаў. Зьдзейсьненьне гэтага магчыма толькі ў 
цесным саюзе сялян і работнікаў. 


б. Працоўная інтэлігэнцыя ў сваей лепшай 
і здаравейшай частцы павінна прылучыцца да та- 
кога саюзу сялян і работнікаў, знаходзячы туў 
шырокі грунт да прылажэньня сваіх творчых 
сілаў. 


ІП. Сялянсна-Работніцкі ўрад. 


7. Толькі цесны саюз сялян і работнікаў 
можа ўстанавіць сялянска-работніцкі ўрад. 

Толькі работніцка-сялянскі ўрад зможа даць 
прыгнечаным народам волю, сялянам зямлю, ра- 
ботнікам працу і толькі ён зможа перабудаваць 
народную гаспадарку і ўвесь дзяржаўны і грамад- 
зкі лад на больш разумных і справядлівых пад- 
ставах ды павясьці народ да лепшае будучыны. 


Ь 
ж к 

Вядучы барацьбу за самаазначэньне на- 
аа за сядянека-работніцкі ўрад, Б. С.-Р. 
рамада разам з тым нясупынна змагаецца 
за самыя палючыя і штодзенныя патрэбы ся- 
лян і работнікаў: за зямлю бяз выкупу, про- 
ціў непамерных падаткаў, за абарону рабоч- 
ніцкіх законаў, за родную школу, за палі- 

тычныя свабоды і інш. 


“ “ ЬЎ 
Іў. Зямля сялянам бяз вынупу. 


8. Усе? абшарніцкія і духоўныя землі па- 
вінны быць бяз выкупу адабраны ад паноў-абшар- 


аі 


нікаў і духавенства і разам з казеннымі праз ся- 
лянекія камітэты падзелены паміж мяйсцовымі 
сялянамі і парабкамі бясплатна. 


у. бСнасаваньне асадніцтва. 


9. Б. С.-Р. Грамада дамагаецца скасаваньня 
як ваеннага, так і цывільнага асадніцтва. 


Увесь зямельны запас Заходняе Беларусі па- 
вінен быць падзелены паміж мяйсцовымі сялянамі 
і парабкамі. 


УІ. Упараднаваньне зямлі. 


10. Б. С.-Р. Грамада падтрымоўвывае пера- 
сяленьне сялян з вёсак на хутары або на па- 
сёлкі, але толькі пры той умове, што малазямель- 
ным зробіцца прырэзка зямлі, каб яны маглі 
вясьці запраўды самастойную гаспадарку. 


11. Побач з гэтым Б. (.-Р. Грамада дама- 
гаецца шырокай мэліорацыі--а перадусім асушкі 
балот і лугоў) на скарбовы кошт водле іцыро- 
кага дзяржаўнага пляну. 


12. На заспадараваньне пры пераходзе на 
хутары і пры парцэляцыі павінна быць дадзена 
патрэбная помач -- грашыма, інвэнтарам, будаў- 
лянымі матэрыяламі. 


13. Б. С.-Р. Грамада дамагаецца шырокай 
агранамічнай помачы і таннага крэдыту для 
сялянства. 


.. 14. Усе работы па земляўпарадкаваньню па- 
вінны быць аднесены на скарбовы кошт, 


«зба 


ЎВ. Лясы і воды 


15. Таксама як землі, усе дворныя і духоўныя 


лясы і воды павінны перайсьці на ўласнасьц» 
дзяржавн. 


16. Грамада дабіваецца, каб сяляне былі за- 
бясьпечаны лесам на будоўлю і апал, а таксама 
пашай для жывёяны. 

17. Б. С.-Р. Грамада вядзе барапьбу проціў 
такога касаваньня сэрвітутаў, тто крыўдзіць 
сялян на карысьць паноў-абшарнікаў. 


УШ Падаткі. 


18. Падаткі гнятуць працоўны народ невы- 


насімым цяжарам. Яны разложаны весправядліва 
і зьбіраюцца спосабам нязносна цяжкім і руйну- 
ючым для сялянства. 

Б. С.-Р. Грамада дабіваецца, каб падаткі 
былі пераложаны на пануючыя заможныя клясы, 
а з беззямельных, малазямельных і сераднякоў 
былі зусім зьнятыя. 

Мераю для ападаткаваньня павінен быць да- 
ход. 

19. Б. С.-Р. Грамада дамагаецца, каб былі 
скасаваны ўсе пасярэдныя (ўкосныя) падаткі, аса- 
бліва-ж налогі на прадметы пертае патрэбы. 

20. Незалежна ад гэтага Б. (.-Р. Грамада 
дамагаецца бевадкладнага ўвядзеньня адзінага па- 
датку, -- значыць, каб падатак вызначаўся раз у 
тод на адным платным наказе з разлажэньнем 
на раты і з выразным вызначэньнем тэравіну, 


ы 7 --» 


ІХ. Работніцнія законы. 


21. Б. С.-Р. Грамада бароніць ўсе соцыяль- 
выя заваёвы работнікаў. Паміж іншым яна вядзе 
барацьбу за: 1) 8-гадзінны рабочы дзень, нядзель- 
ны адпачынак і платныя водпускі, 2) забарону 
працы дзяцей і палепшаньне санітарных варункаў 
працы на фабрыках, 3) мінімум заработнай платы, 
4) дзяржаўнае страхаваньне работнікаў гораду і 
вёскі ад хваробы, калецтва, безрабоцьця і на ста- 
расьць; 5) свабоду стачак і поўную евабоду про- 
фэсіональных саюзаў, б) законнае прызнаньне 
фабрычных работніцкіх камітэтаў з правам учасьця 
ў наглядзе за прадукцыяй. ё 

22. Уважаючы, што кожнаму работніку вёскі 
і гораду дзяржава павінна забясьпечыць праду і 
заработак, Б. С.-Р. Грамада ў часе сучаснага ця- 
жкога безрабоцьця ў горадзе і вёсцы дамагаецца: 

а) выплаты безработным гораду і вёскі да- 
памог у разьмеры пражытачнага мінімума; 

б) безадкладней арганізацыі шырокіх публіч- 
ных работ; 

в) арганізацыі камітэтаў безработных. 


Х. Ноопэрацыя. 


23. Б. С.-Р. Грамада вялікую ўвагу зьвяртае 
па пашырэньне спажывецкай, вытворчай і крэдыт- 
най коопэрацыі сярод сялян і работнікаў, уважа- 
ючы, што яна даець магчымасьць працоўнаму на- 
роду бараніцца ад дарагоўлі і епэкуляцыі, ды 
прывучае яго да арганізаванай самадзейнасьці. 
Вядучы барацьбу проціў падпарадкаваньня коо- 
пэрацыі інтэрэсам абшарнікаў і, капіталістаў, Б. 


наса 


С. Р. Грамада дамагаецца для кодпэрацыі шыро- 
кага дзяржаўнага крэдыту. 


ХІ. Самаўрады. 


24. Усе самаўрады гмінныя, павятовыя і вая- 
водзкія павінны выбірацца агульным галасавань- 
нем усяго працоўнага народу, а не назначацца 
адміністрацыяй (старостай, ваяводай). 

Самаўрады павінны быць унезалежнены ад 
адміністрацыі, а круг дзеяльнасьці іх павінен быць 
пашыраны. 

25. Адною з важнейшых галін самаўрадавай 
працы павінна [быць забясьпечаньне вёсцы бяс- 
платнай мэдыцынсыай помачы, забясьпечаньне 
апекі над сіротамі, бездагляднымі калекамі і ста- 
рымі, а также забясьпечаньне неабходным матар” 
ялам (з грашоваю дапамогаю ад скарбу) на ад- 
будову ўсі) зьмішчаных падчас вайны гаепа- 
дарак. 

26. Б. (О.-Р. Грамада выступае проціў усяля- 
кіх самаўрадавых, ці іншых натуральных павін- 
насьцяў. 


ХІІ. Войсна, паліцыя, адміністрацыя. 


27. Б. С.-Р. Грамада дабіваецца скарочаньня 
службы ў войску ізначнага паменьшаньня войска, 
паліцыі і адміністрацыі, каб такім спосабам па- 
меншыць ападаткаваньне насяленьня і павялічыць 
выдаткі на культурныя патрэбы. 

28. Б. С.-Р. Грамада вядзе барацьбу з палі- 
гыкай мілітарызму і імкнецца да замены сталай 
арміі народнай міліцыяй. 


паа 


29. Б. С.-Р. Грамада змагаецца, каб паліцыя 
і ўрадоўцы, не выключаючы й міністраў, адказ- 
валі перад законам за службовыя надужыцьці. 

Паміж інтым Б. С.-Р. Грамада дамагаецца 
скасаваньня палітычнай паліцыі і вядзе барацьбу 
з сыстэмаю біцьця і правакацыі, 


ХІ. Палітычныя свабоды. 


30. Б. С.Р. Грамада змагаецца за поўную 
свабоду сходаў, друку і слова, за евабоду палі- 
тычных і Зкацамічных організацыяў дяя сялян, 
работнікаў і працоўнае інтэлігэнцыі. 

31. Б. С.-Р. Грамада вядзе барацьбу проціў 
усялякіх пісаных і няпісаных прывілегіяў ДПЯ 
пануючых клясаў -- абшарнікаў і буржуазіі. 

32. Б. С.-Р. Грамада змагаецца з рознымі 
спробамі пагоршыць істнуючыя законы (напры- 
клад, выбарны закон). 

33. Б. С.-Р. Грамада дабіваецца поўнае ева- 
боды ўстраіваць веча і іншыя еходы. 

34. Б. С.-Р. Грамада дамагаецца скасаваньня 
вынятковага стану і даразных судоў, істнуючых 
на Заходняй Беларусі. 

35. Б. С.Р. Грамада дамагаецца амністыі 
для ўсіх палітычных. 


36. Б. С.-Р. Грамада дамагаецца права сва- 
боднай апекі над палітычнымі вязьнямі. 


37. Б. С.-Р. Грамада дамагаецца скасаваньня 
кары сьмерці, 


ХУ. буды. 


38. Б. С.-Р. Грамада стаіць за народны суд, 
які мае выбірацца самым народам з мяйецовых 
людзей, а тымчасам дамагаецца безадкладнага 
ўвядзеньня суду прысяжных. 

39. Грамада вядзе барацьбу проціў сыстэмы 
тайных судоў (,пры зачыненых дзьвярох") і баро- 
ніць незалежнасьць судоў ад уплываў палітычнай 
паліцыі. 

ХУ. Ш н о л а. 


40. Б. С.-Р. Грамада стаіць за ўвядзеньне 
адзінай працоўнай школы з бясплатным навучань- 
нем -- на кошт дзяржавы -- для працоўных эЭле- 
мэнтаў (сялян, работнікаў, працоўнае інтэлігэнцыі). 

41. Б. С.-Р. Грамада дамагаецца пашырэньня 
агранамічнага і наагул профэсыянальна-тэхніч- 
нага навучаньня. 


42. Навука ўва ўсіх дзяржаўных школах 
павінна вясьціся ў роднай мове вучняў. 

43. Б. С.-Р. Грамада выступае проціў таго, 
што школьныя ўлады вымагаюць ад вучыцялёў 
паліцэйскіх пасьведчаньняў маральнасьці (5уіадее- 
іто тогаіпобсі) пры паступленьні на службу. Гэта 
бяспраўна --бяз суду -- агранічвае правы грама- 
дзяк вучыцялёў і робіць іх залежнымі ад сама- 
волі палітычнае паліцыі. 


ХУІ. М о ва. 
44, Кожнай нацыянальнасьці павінна быць 


забяеьпечана магчыма найшырыйшае права кары-: 


стацца ўласнаю моваю ў дзяржаўным і грамадзкім 
жыцьці. 


аса 


45, Б. О.-Р. Грамада будзе змагацца за поў- 
ную свабоду пашырэньня культурна-прасьветнае 
дзейнасьці ў роднай мове: бібліятэк, чытальняў, 
краязнаўчых гурткоў, тэатраў і т. д. 


ХМІ. Рэлігія. 


46. Прызнаючы поўную свабоду сумленьня, 
Б. С.Р. Грамада стаіць за аддзяленьне царкві 
(касьцёлу) ад дзяржавы і ад палітыкі. 

47. Б. С.Р. Грамада змагаецца з выкарыст- 
ваньнем веры- царквы ці касьцёлу --да палітычных 
мэтаў, напрыклад дзеля падтрыманьня пануючых 
клясаў або дзеля полёнізацыі ці русыфікацыі. 

48. Б. С.-Р. Грамада будзе таксама змагацца 
з сеяньнем рэлігійнае ці расавае барацьбы і не- 
навісьці. 


ХХІІ. Проціў нацыянальнага ўцісну і руйнаваньня краю, 


49. Б. С.-Р. Грамада дамагаецца запраўдных 
роўных правоў у жыцьці -- а ня толькі на папе- 
ры- для ўсіх грамадзян, незалежна ад веры ці на- 
цыянальнасьці. 

Паміж іншым Грамада дамагаецца: а) без- 
адкладнага прызнаньня правоў грамадзянства 
(орузаіеізіуо) для ўсіх жыхароў Заходняе Беда- 
русі; І 

б) інвалідзкае рэнты для ўсіх ваенных інва- 
лідаў, іхных удоў і сірот; 

в) свабоднага доступу на ўрадовую службу 
для мяйсцовых людзей, незалежна ад веры, нацы- 
янальнасьці ці палітычных поглядаў. 


дыз ў дзаа 


50. Вядучы барацьбу проціў непамерпага вы- 
зыску нашага краю так польскімі як і заграніч- 
нымі капіталістымі, асабліва-ж проціў рабунковага 
вырубаньня і распрадажы вашага прыроднага 
багацьця, лясоў, проціў раепрадажы фабрык і 
абарудаваньня заграніцу, вядучы барацьбу з усімі 
відамі колёнізацыі Заходняе Беларусі, Грамада 
дамагаецца поўнага разьвіцьця ўсіх гаспадарчых 
сіл і магчымасьцей краю. 

Ыы ж 
я 

51. Ідучы да сваіх мэтаў, Б. С.-Р. Грамада 
карыстаецца шляхам легальнай, законнай бараць- 
бы на аснове констытуцыі і права. 


Бакўдаа 


Врганізацыйны бтатут Беларускае бялянсна- 
Работніцкае Грамады. І 


Сябры Грамады. 


1. Сябром Беларускае Сялянска-Работніцкае 
Грамады можа быць кожны селянін, работнік 
і працоўны інтэлігент, які--ведаючы добра прагра-. 
му Грамады -- ня толькі згаджаецца з гэтаю пра- 
грамаю, але стала і станоўча гатоў працаваць над 
стварэньнем сьвядомай сарганізаванай сялянска- 
работніцкай сілы і пачувае сябе гатовым на ўся- 
кія труды, з працай гэтай зьвязаныя. 

2. Абавязкам кожнага сябра Грамады зьяў- 
ляецца: 

а) выконаваць усялякія арганізацыйныя рас- 
параджэньні, атрыманыя ад партыйных удадаў,. 
а таксама прыймаць партыйныя становішчы, на 
якія будзе выбраны; 

б) аплачаваць партыйную складку, разьмер 
якой вызначае сам паводле ўласнага разуменьня 
1 магчымасьці; 


в) чытаць і аплачаваць газэты, выдаваныя 
Грамадой, а таксама пастаянна знаходзіць для іх 
новых чытачоў і падпішчыкаў; 


г) мець партыйны білет. 

3. Кожны сябра Грамады мае права: 

а) прыймаць учасьце на сходах і зьездах 
Грамады; 

б) выбіраць і быць выбіраным на ўсе стано- 
вішчы ў партыйнай арганізацыі. 


4. Сябры Грамады прыймаюцца мяйсцовай 
арганізацыяй або вышэйшымі партыйнымі ўладамі. 


5. Ніхто з сяброў Грамады ня можа нале- 
жаць да іншых палітычных партыяў. Калі-б гэта 
сталася, дык такі сябра аўтаматычна выключаецца 
з Грамады. 


б. Калі-б хто з сяброў Грамады ня выканаў 
без даведзенай прычыны якога-небудзь з прыня- 
тых на сябе абавязкаў або запляміў-бы сябе па- 
ступкам, паніжаючым годнасьць чалавека працы, 
дык гэткі сябра на пэўны часе пазбаўляецца пра- 
воў сябра Грамады або зусім выключаецца з пар- 
тыі. Пазбавіць правоў сябра Грамады можа кожная 
мяйсцовая арганізацыя. Выключыць з Грамады 
мае права толькі Цэчтральны Камітэт. Гэтае сваё 
права Цзатральны Камітзт можа перадаваць і да- 
ручаць іншым партыйным уладам. 

Пазбаўлены на пэўны час правоў сябра Гра- 
мады мае права ў працягу месяца абжадлаваць 
пэстанову мяйсцовай арганізацыі ў Цэнтральны 
Камітэт, які і вырашае тады аканчальяа гэтую 
справу. 


Мяйсцовая арганізацыя. 


7. Сябры Грамады, якія пражываюць ў ад- 
кэй ці некалькіх суседчіх вёсках, ствараюць пар- 
тыйвы Гурток. У вялікіх мястэчках і гарадох 

районныя Гурткі Грамады могуць лучыцца, ў адзі- 
ную Гарадскую арганізацыю Грамады. 

8. Гурток выбірае свой Камітэт, схладзеніе 
в трох асоб: старшыні, сэкрэтара і скарбніка. Ка- 
мітэт выступае ад імя Гуртка, згодна з пастано- 
вамі Гуртка або згодна распараджзвьняў вышэй- 
шых партыйных уладаў. 

9. Сходы Гурткаадбываюцца ў меру патрэбы 
і склікаюцца з уласягй ініцыятывы Хамітэту, на 
жаданьне трох сяброў Гуртка або на жаданьне 
выідэйшай партыйячай улады. 

10. Да кампетэнцыі Гуртка належыць: 

а) прыймо сяброў і пазбаўленьне іх правоў; 

б) выбар дзлегатаў на партыйныя зьезды і 
Агульны Зьезд; 

в) зьбіраньне складак, партыйных ахвяраў 
і падпіскі ад сяброў на газэту; 

г) вызначэньне для Камітэту і паасобных ся: 
броў Гуртка прац арганізацыйна - агітацыйных, 
асабліва ж працы ў пашырэньні партыйных дру- 
каў і ў знаходжаньні новых падпішчыкаў газэты; 

д) прыйманьче справаздачаў аб дзеяльчасьці 
Камітэту і паасобных сяброў Гуртка; 

е) вызнвачэньне кандыдатаў у гмінную раду, 
касу хворых, а таксама ў-ва ўсякія мяйсцовыя 
таварыствы прасьветныя, гаспадарчыя і грама- 
дзкія; 

ж) разважаньні над палітычнымі справамі 
і прыйманьне пастановаў як агульных, так і ў 
справах мяйецовага характару. 

11. Адказным перад партыяй за працу Гугр- 
тна зьяўляецца Камітэт Гуртка, 


Павятовая арганізацыя. 


12. Сябры Грамады, якія жывуць у адным 
павеце, складаюць арганізацыю Грамады данага 
павету. 

13. Сябры Грамады зьбіраюцца ня меньш 
аднаго разу ў год на Павятовы зьезд. 

14. Павятовы зьезд Грамады склікаецца 
Павятовым Камітэтам па: 

а) пастанове Павятовага Камітэту; 

б) жаданьню вышэйшай партыйнай улады; 

в) жаданьню найменьш трох партыйных 
Гурткоў. 

15. Павятовы зьезд 

а) выбірае Цавятовы Камітэт у складзе стар- 
шыні, сэкрэтара, скарбніка і па адным сябру Ка- 
мітэта ад кожнага Гуртка; 

б) прыймае справаздачу аб дзеяльнасьці Ка- 
мітэту; 

в) разважае справы палітычныя і выносіць у 
гэтых справах свае пастановы. 

г) выбірае дэлегатаў на партыйны Агульны 
Зьезд. 

16. Засяданьні Цавят. Камітэту вызначаюцца: 

а) пастановай папярэдняга засяданьня; 

б) старшынёй Камітэту з уласнай ініцыятывы 
або на жаданьне двух сяброў Камітэту; 

в) на жаданьне вышэйшай партынай улады. 

17. Да абавязкаў Павятовага Камітэту на- 
лежыць: 

а) падгатовка і скліканьне павятовых зьездаў; 

б) кантраляваньне дзеяльнасьці мяйсцовых 
Гурткоў і прэзідыўму Камітэту; 

в) выконаваньне пастановаў зьездаў” 

г) арганізаваньне мітынгаў і палітычНЫХ Ябе 
радаў, кіраваньне палітычнай акцыяй на абшарах 
павету ў мэтах паглыбленьня сьвядомасьці бела- 
рускіх сялянскіх і работніцкіх масаў і пашырэнь” 
ня арганізацыі; і 

д) складаньне Цэнтральнаму Камітэту квар” 
Хальных (4 разы ў год) справаздач аб партыйна, 
дзеяльнасьці, а таксама аб палітычяым, культур“ 
ным і гаспадарчым жыцьці ў павеце. 

18. Пастановы Камітэту выконывае прэзі- 
дыум у складзе старшыні, сэкрэтара і скарбніка. 
Прэзідыум павінен утрымліваць сталую сувязь 


з Камітэтамі Гурткоў і з Цэнтральным Камітэтам. 


Прэзідыўм выдаець сяброўскія білеты; кантралюе 
падпіску на газэту і сяброўскія складкі, атаксама. 
кантралюе пашыраньне партыйных друкаў. 

Адказным перад Цэнтральным Камітэтам за. 
стан працы ў павеце зьяўляецца прэзідыум; прэ- 
зідыум падаець Цэнтральнаму Камітэту кожны 
месяц сьпіс усіх сяброў Грамады ў павеце. 


Акружная арганізацыя. 


19. Цэнтральны Камітэт, калі знойдзець па- 
трэбным, стварае Акружныя Арганізацыі Грамады, 
злучаючы ў іх па некалькі павятовых арганізацый. 


Агульны зьезд. 


20. Найвытэйшай уладай Грамады зьяў- 
ляецца Агульны Зьезд. Агульны Зьезд пастанаў- 
ляе аб усей палітычнай і арганізацыйнай дзеяль- 


васьці Грамады, а таксама аб праграме, тактыцы 
і статуце, выбірае Цэнтральны Камітэт і Рэвізый- 
ную Камісію Грамады, а роўна прыймае ад іх 
справаздачу. 

21. Агульны Зьезд складаецца з дэлегатаў, 
выбраных ад Гурткоў, а таксама на павятовых зь- 
ездах, і склікаецца Цэнтральным Камітэтам ня 
меньш адваго разу ў год. На жаданьне найменш 
7 арганізацый павятовых (зьездаў ці павятовых 
камітэтаў) Цэнтральны Камітэт абавязаяы склікаць 
Агульны Зьезд у працягу трох месяцаў. 


Пэчтральчы Намітэт. 


22. Цэнтральны Камітэт кіруе дзеяльнасьцю 
Соймавага Клюбу, Павятовых Наміт9таў і ўсіх 
іншых арганізацый Грамады. 

23. Ў выпадку пільнай патрэбы выявіць 
становішча ўсяе Грамады ў паасобных справах,-- 
Цэнтральны Камітэт склікае Раду Грамады, скла- 
дзеную з прадстаўнікоў Цавятовых Камітэтаў і му- 
жоў даверыя. 

24. Цэнтральны Камітэт складаецца з 11 ся. 
броў і выбірае з-паміж сябе прэзідыўм ў складзе 
5 асоб, у гэтай лічбе старшыню, віцэ-старшыню, 
скарбніка, сЭкрэтара і яго заступніка. 

25. Засяданьні Цзвтральнага Камітэту адбы” 
ваюцца ў меру патрэбы і склікаюцца старшынёю 
з яго ініцыятывы, па пастанове прэзідыуму або на 
жаданьне трох сяброў Камітэту. 

26. Для вядзеньня паасобных галін працы 
Цэнтральны Камітэт стварае аддзелы і выбірае з 
лічбы сяброў Камітэту кіраўнікоў гэтых аддзелаў, 


аса азы 


27. Засяданьні Прэзідыўму Ц. К. адбываюц 
ца раз на тыдзень. На свае засяданьні Прэзідыум 
мае права запрашаць кіраўнікоў паасобных ад- 
дзелаў. 

Рэвізыйчая Мамісія. 


28. Рэвізыйная БКамісія складаецца з трох 
сяброў і аднаго заступніка, якіх выбірае Агуль: 
ны Зьезд Грамады. 

29. Рэвізыйная Камісія сараўджае прыхода- 
расходную кнігу Цэнтр. Камітэту і робіць справа- 
здачу на Агульным Зьездзе Грамады. 


Фінансы Грамады. 


30. Фінансы Грамады складаюцца: 

а) з сяброўскіх складак; 

б) са складак пасольскіх; 

в) з даходаў ад прадажы партыйнае літэра- 
туры; 

г) з ахвяраў і даходаў надзвычайных. 

31. Палова сяброўскіх складак застаецца ў 
арганізацыі мяйсцовай ці павятовай, другая-ж па- 
лова адсылаецца ў Цэнтральны Камітэт. 

32. Павятовыя зьезды маюць права ўстанаў- 
ляць дадатковыя складкі на спэцыяльныя МЭТЫ. 


Пастановы. 


33. Пастановы ўсіх партыйных уладаў і са- 
браньняў прыймаюцца звычайнай большасьцю га- 
ласоў. Пастановы-ж Агульнага Зьезду адносна 
праграмы, ці тактыкі або Статуту Грамады выма- 
гаюць большасьці “/з галасоў дэлегатаў, прысут” 
ных на Агульным дьезьдзе. 


Э нае, 


Пераходныя правілы. 


34. Да часу сабраньня першага Агульнага 
Зьезду Грамады Цэнтральны Камітэт выбіраецца 
Радаю Грамады. 

35. У тых паветах, дзе яшчэ ня створсны 
мяйсцовыя Гурткі і ня выбраны яшчэ Павятовыя 
Камітэты, вядуць арганізацыйную працу мужы да- 
верыя Грамады, вызначаныя Цэнтральным Камітэ- 
там і перад ім адказяыя. 

36. Гэты Арганізацыйны Статут Беларускае 
Сялянска-Работніцкае Грамады зацьверджаны на 
засяданьні Рады Грамады 12. У. 1926 году і зьяў- 
ляецца абавязковым для ўсіх сяброў Грамады да 
часу скліканьня першага Агульнага Зьезду Бела- 
рускае Сялянска-Работніцкае Грамады. 


